



अधिकतम 20.3 डिग्री  
न्यूनतम 1.5 डिग्री

रोहतक, शनिवार 17 जनवरी 2026

# जीटी रोड मूक्ति हरिभूमि

12 आरक्षित किए गए वाडों को लेकर यूएलबी ने की ...



12 विकसित भारत-जी राम जी महत्वाकांक्षी ..



## खबर संक्षेप

### जूडो खिलाड़ी के साथ घायल दोस्त ने तोड़ा दम

कुरुक्षेत्र। लाडवा में तेज रफ्तार कार की टक्कर से घायल हुए जूडो खिलाड़ी एकांत के दोस्त रोहन शाह की भी उपचार के दौरान मौत हो गई। हादसे के बाद एकांत ने मौके पर दम तोड़ दिया था, जबकि रोहन का उपचार पीजीआई चंडीगढ़ में चल रहा था। दोनों दोस्त बाइक पर अपने-अपने घर लौट रहे थे, तभी यह हादसा हुआ। मृतक गांव गुहा निवासी 18 वर्षीय रोहन शाह लाडवा में एक जूते की दुकान पर काम करता था।

### घर और दुकान से नकदी व हजारों के सामान चोरी यमुनानगर।

गांव मिल्क खास में चोरों ने सूने घर व दुकान का ताला तोड़कर 20 हजार रुपये की नकदी तथा सोने व चांदी के आभूषण समेत अन्य सामान चोरी कर लिया। घटना के समय परिवार के सदस्य किसी काम से बाहर गए थे। वापस लौटने पर चोरी का पता चला। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। गांव मिल्क खास निवासी गीता रानी ने ब्यासपुर पुलिस थाने में दी शिकायत में बताया कि घर में ही उसने दुकान की हुई है। परिवार के सदस्यों के साथ किसी काम से बाहर गई थी। घर लौटे तो ताला टूटा हुआ था और अंदर सामान बिखरा पड़ा था। घर व दुकान से 20 हजार की नकदी, दो सोने की अंगुठियां, एक सोने का हार, एक जोड़ी कानों के टॉप्स, एक जोड़ी पायल, हाथों के जस्तबंद व अन्य सामान गायब मिला।

### मां बेटे पर मारपीट का आरोप, केस दर्ज

यमुनानगर। साढ़ौरा थाना क्षेत्र के गांव सालेहपुर में बुजुर्ग व्यक्ति के साथ मारपीट करने के आरोप में पुलिस ने आरोपी मां बेटे के खिलाफ केस दर्ज किया है। पुलिस आरोपियों की तलाश में जुटी है। गांव सालेहपुर निवासी जोगिंदर सिंह ने साढ़ौरा पुलिस थाने में दी शिकायत में बताया कि आठ जनवरी को रात आठ बजे उसकी गांव के ही निर्मल के साथ किसी बात को लेकर कहासुनी हो गई थी। उस समय अन्य लोगों ने समझा कर मामला शांत करवा दिया था मगर इसके बाद से निर्मल उससे रंजिश रखने लगा।

### रंजिश के चलते महिला के साथ मारपीट

यमुनानगर। शहर की सरोजनी कॉलोनी स्थित हनुमान मंदिर के नजदीक कार में सवार होकर आए एक व्यक्ति ने महिला ने रंजिश के चलते शिव नगर कैंप निवासी नाशमा के साथ मारपीट की। इस दौरान आरोपियों ने उसे जान से मारने की धमकी भी दी। पुलिस ने मामले की जांच के बाद दोनों आरोपियों के खिलाफ केस दर्ज कर कार्रवाई शुरू कर दी। नाशमा ने पुलिस को इसकी शिकायत दी है।

### सेवानिवृत्त बैंक कर्मचारी से 29.5 लाख की ठगी

कुरुक्षेत्र। साइबर ठगों ने सेवानिवृत्त बैंक कर्मचारी को स्टॉक मार्केट में इन्वेस्टमेंट कराने के बहाने साढ़े 29 लाख रुपये ठग लिए। साइबर ठगों ने कर्मचारी को विश्वास दिलाने के लिए उनका वॉलेट अकाउंट बना दिया। इसमें हर इन्वेस्टमेंट पर ठग प्रॉफिट दिखाए थे। साइबर थाना पुलिस ने मामला दर्ज कर जांच शुरू कर दी है। पिहोवा के प्रोफेसर कालोनी निवासी कृष्ण लाल ने साइबर थाना पुलिस को बताया कि वे सेवानिवृत्त बैंक कर्मचारी हैं। वह पिछले कई सालों से शेयर मार्केट में डीमेट अकाउंट के जरिए ट्रेडिंग करते आ रहे हैं।

### पानीपत से शराब तस्कण पकड़ा

पानीपत। थाना औद्योगिक सेक्टर 29 ने शराब तस्कण के आरोप में बुजेश निवासी गांव नुरपुर मुगलान जिला पानीपत व उरलाणा चौकी पुलिस की टीम ने कुराना गांव निवासी अनिल पुत्र सतबीर को शराब की अवेध विक्री करने के आरोप में गिरफ्तार कर केस दर्ज किया गया है।

## ऊर्जा मंत्री ने महंत चिरंजीपुरी महाराज से लिया आशीर्वाद

# ब्रह्मसरोवर के नजदीक बनेगा 100 बेड का अस्पताल: विज

हरिभूमि न्यूज ॥ कुरुक्षेत्र

ऊर्जा एवं परिवहन मंत्री अनिल विज ने कहा कि भगवान श्रीकृष्ण ने धर्मक्षेत्र कुरुक्षेत्र में गीता का उपदेश कर इसका आकर्षण बढ़ा दिया है। इस धरा पर ज्ञान की जो गंगा बही, वह विश्व का मार्गदर्शन बन रही है। इस ज्ञान की गंगा से समाज को भी नई दिशा मिल रही है। ऊर्जा मंत्री शुक्रवार को महंत चिरंजीपुरी जी महाराज के 96वें जन्मदिवस पर आयोजित कार्यक्रम में बतौर मुख्यातिथि बोल रहे थे। कार्यक्रम में पहुंचने पर मंदिर के ट्रस्टियों द्वारा उनका पुष्प गुच्छ भेंट कर स्वागत किया। उन्होंने महंत चिरंजीपुरी जी महाराज के समक्ष नतमस्तक होकर आशीर्वाद प्राप्त किया। चिरंजीपुरी जी महाराज द्वारा ऊर्जा मंत्री को पगड़ी पहनाकर और स्मृति चिन्ह भेंट कर सम्मानित किया गया। उन्होंने 100 बेड के अस्पताल के लिए 30 लाख रुपये की अनुदान राशि देने की घोषणा की। ऊर्जा मंत्री द्वारा महाराज के जन्मदिवस पर जरूरी मदद व्यक्तियों को कंबल भी वितरित किए। उन्होंने कहा कि महंत चिरंजीपुरी जी महाराज पिछले 40 सालों से आधा गिलास लस्सी और एक लंगोटी में अपना जीवनयापन कर रहे हैं, उनकी तपस्या, त्याग और समाज के लिए प्रेरणा है।



कुरुक्षेत्र। कंबल वितरित करते ऊर्जा मंत्री अनिल विज। फोटो: हरिभूमि

### हर व्यक्ति को सहजता के साथ इलाज सुविधा मुहैया होगी

श्रीब्रह्मपुरी अन्वक्षेत्र आश्रम ट्रस्ट कुरुक्षेत्र अस्पताल विभूति ज्ञान द्वारा 18 मंजिला मंदिर बनाया गया। ट्रस्ट द्वारा धर्मशाला संचालित है, जिसमें कुरुक्षेत्र में आने वाले श्रद्धालुओं और पर्यटकों को आश्रय मिला रहा है। ट्रस्ट द्वारा ब्रह्मसरोवर के नजदीक 100 बेड का अस्पताल बनाया जाएगा, उससे स्वास्थ्य सेवाएं मजबूत होंगी और समाज के हर व्यक्ति को सहजता के साथ इलाज सुविधा मुहैया होगी। ऊर्जा मंत्री ने कहा कि समाज में हर व्यक्ति सुख की प्राप्ति के लिए भागदौड़ कर रहा है, लेकिन जन सेवा सबसे बड़ा पुण्य कार्य है। उन्होंने आह्वान किया कि हर व्यक्ति को समाज सेवा में अपना योगदान देना चाहिए। समाज से जो कुछ प्राप्त करते हैं तो समाज का हमारे ऊपर ऋण बढ़ता है। ऋण उतारने का एक ही तरीका है, जन सेवा के कार्यों में हिस्सेदारी। यदि व्यक्ति समाज सेवा के कार्यों में अपना योगदान नहीं देगा तो उसे समाज का ऋण उतारने के लिए धरती पर बार-बार जन्म लेना पड़ेगा।

### समालखा के जीटी रोड पर हादसा

# पेंट से लड़े ट्रक में आग लगाने से भारी नुकसान

समालखा। समालखा में जीटी रोड पर शुक्रवार सुबह पेंट के डिब्बों से भरे एक कैंटर में अचानक आग लग गई। आग लगते ही कैंटर चालक ने कूदकर जान बचाई। फायर ब्रिगेड की टीम मौके पर पहुंची और आग पर काबू पाया। वहीं, कैंटर चालक शील्ड में बताया कि वह फरीदाबाद के होडल से पेंट का सामान लेकर करनाल जा रहा था। समालखा जीटी रोड पर मन्नत ढाबे के पास पहुंचते ही गाड़ी से धुआं निकलने लगा और पल भर में आग भीषण रूप धारण कर गई। आग में कैंटर व इसमें लगा पेंट के डिब्बे जल कर राख हो गए। आग लगने से कैंटर व इसमें लदा सामान जल गया। वहीं पुलिस न फायर ब्रिगेड की मदद से आग को काबू करवाया। हालांकि जीटी रोड पर यातायात बाधित नहीं हुआ।

### समालखा: चुलकाना के सरपंच सतीश पर केस दर्ज

समालखा। पानीपत के चुलकाना गांव के सरपंच सतीश कुमार पर थाना समालखा पुलिस ने केस दर्ज किया है। सतीश पर एनआईओएस से दो अलग-अलग जन्म तिथियों और विवरणों के साथ 10वीं कक्षा की दो मार्कशीट बनवाने और उनका दुरप्रयोग पंचायती चुनाव में करने का आरोप है। चुलकाना गांव निवासी ऋषिपाल सैनी ने सीएम डिंडो पर सरपंच सतीश पर दो अलग-अलग जन्म तिथियों और विवरणों के साथ दखलौ की दो मार्कशीट बनवाने और दुरप्रयोग पंचायती चुनाव में करने का आरोप लगाया था।

### केयू वाणिज्य विभाग तथा भारतीय चार्टर्ड अकाउंटेंट्स संस्थान के बीच हुआ एमओयू



कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सरदेवा के मार्गदर्शन में वाणिज्य विभाग द्वारा 16 जनवरी 2026 को भारतीय चार्टर्ड अकाउंटेंट्स संस्थान के साथ एक महत्वपूर्ण समझौता किया गया। यह एमओयू ग्लोबल एजुकेशन समिट कॉम्पर्स एंड अकाउंटेंट्स 2026 के अवसर पर ललित होटल, नई दिल्ली में आयोजित शिखर सम्मेलन के दौरान संपन्न हुआ। इस अवसर पर एमओयू पर कुरुक्षेत्र विश्वविद्यालय के कुलसचिव लेफ्टिनेंट प्रो. वीरेंद्र पाल तथा वाणिज्य विभाग के अध्यक्ष प्रो. महाबीर नरवाल ने हस्ताक्षर किए। यह समझौता वाणिज्य, लेखांकन एवं प्रबंधन शिक्षा के क्षेत्र में शैक्षणिक और व्यावसायिक सहयोग को सुदृढ़ करने की दिशा में एक महत्वपूर्ण पहल है। इस एमओयू का उद्देश्य वाणिज्य, लेखांकन एवं प्रबंधन शिक्षा को व्यावहारिक, उद्योगोन्मुख और पेशेवर आवश्यकताओं के अनुरूप बनाना है। प्रो. महाबीर नरवाल ने बताया कि इस एमओयू के अंतर्गत वाणिज्य विभाग में संचालित बी.कॉम., बी.कॉम. (ऑनर्स), एम.कॉम., प्रमाणपत्र एवं डिप्लोमा पाठ्यक्रमों में पाठ्यक्रम विकास, फैकल्टी प्रशिक्षण, विद्यार्थियों के कोशल संदर्भ तथा व्यावसायिक मार्गदर्शन पर विशेष बल दिया जाएगा। साथ ही संयुक्त रूप से फैकल्टी डेवलपमेंट प्रोग्राम, कार्यशालाएं, सेमिनार, सम्मेलन, अतिथि व्याख्यान और शोध गतिविधियां आयोजित की जाएंगी।

### तेज रफ्तार कार ने बाइकर्स को मारी टक्कर, मौत

कुरुक्षेत्र। शाहाबाद थाना पुलिस के अंतर्गत रेलवे अंडर ब्रिज के नीचे दयाल नगर के पास तेज रफ्तार कार ने एक युवक को टक्कर मार दी। हादसा इतना भयानक था कि युवक की मौके पर ही मौत हो गई। युवक शाहाबाद में किराये पर कमरा लेकर रहता था और छुट्टी के बाद घर लौट रहा था। मृतक की पहचान पंजाब के जिला मोगा के गांव जलालाबाद निवासी 29 वर्षीय दीप उर्फ करमजीत सिंह के रूप में हुई। वह अविवाहित था और शाहाबाद की किसान मंत्र फैक्ट्री में काम करता था।

### बैंक में छत पर बने किचन में मिला सिक्योरिटी गार्ड का शव

हरिभूमि न्यूज ॥ यमुनानगर प्रारंभिक जांच में सिक्योरिटी गार्ड की मौत वजह हार्ट अटैक बताया जा रहा है। गांव मंसूरपुर निवासी 26 वर्षीय विकास दिल्ली की सिक्योरिटी कंपनी में पांच महीने से काम कर रहा था। वह शहर के जगाधरी वर्कशॉप स्थित एक प्राइवेट बैंक में दोपहर तीन बजे से रात को 11 तक ड्यूटी करता था। उसके बाद बैंक का लॉक लगाकर घर चला जाता था। शुक्रवार सुबह जब कर्मचारी बैंक में आए तो दरवाजा अंदर से बंद मिला। कर्मचारी दरवाजा तोड़कर अंदर गए और पूरा मामला देखकर दंग रह गए।

### मौसम: अधिक ठंड बढ़ने से पशुओं का दूध भी होने लगा कम

न्यूनतम तापमान 6 डिग्री और अधिकतम 16 डिग्री सेल्सियस रहा

हरिभूमि न्यूज ॥ यमुनानगर

पिछले तीन दिन से जिले में घना कोहरा छाप रहने, शीतलहर चलने व आसमान में दिन भर धुंध के बादल छाप रहने से शुक्रवार को दोपहर बाद धूप निकलने से लोगों को ठंड से कुछ राहत मिली है। सुबह से लेकर दोपहर तक घना कोहरा छाप रहने और फिर धूप खिलने से तापमान में मामूली बढ़ाव दर्ज की गई है। हालांकि सुबह से लेकर दोपहर तक लोग ठंड से राहत पाने के लिए या तो घरों में दुबके रहे। दोपहर करीब एक बजे तक सड़कों पर घना कोहरा छाप रहने से कामकाजी लोग बाधुशिकल अपने गंतव्यो पर पहुंचे। जिले का अधिकतम तापमान 18 डिग्री और न्यूनतम 6 डिग्री सेल्सियस रहा।

### समाज सेवा से मिलती है नई प्रेरणा

ऊर्जा मंत्री अनिल विज ने महंत चिरंजीपुरी जी महाराज द्वारा पिछले 40 सालों से आधा गिलास लस्सी और एक लंगोटी में जीवन यापन करने की सरगना करते हुए कहा कि दुनिया में कोई व्यक्ति भूखा न सोए और सभी को आश्रय मिले, यह ऐसे तपस्वियों के तप और त्याग के चलते ही संभव है। उन्होंने वैज्ञानिकों को आह्वान किया कि यदि भक्ति की शक्ति देखनी है तो महंत चिरंजीपुरी जी महाराज के आश्रम में आकर देखें कि एक संत आधा गिलास लस्सी पीकर समाज को नई दिशा दिखा रहा है।

### ये रहे मौजूद

इस मौके पर रायेश श्याम, सुभाष जिंदल, सुशील गुप्ता, नवीन, हरि ओम, सतपाल सिंगला, राजेश, जगदीश अक्वाल, डा. पवन गोयल, रामपाल सिंगला, लखी राम मिश्रा, सतीश कुमार मिश्रा, राज गोयल, विजय गोयल, नरेन्द्र बिंदल, धर्मपाल, बुज भूषण सहित अन्य गणमान्य व्यक्ति उपस्थित थे।

### कुरुक्षेत्र में कांग्रेस के 'संगठन सृजन' शिविर, 60 जिला अध्यक्ष ले रहे हैं भाग

# अलका लांबा ने हरियाणा एवं उत्तराखंड के जिलाध्यक्षों को अनुशासन का पाठ पढ़ाया

संगठन सर्जन के अंतर्गत अखिल भारतीय राष्ट्रीय कांग्रेस द्वारा पंजाबी धर्मशाला में हरियाणा एवं उत्तराखंड जिला अध्यक्षों के लिए आयोजित दस दिवसीय प्रशिक्षण शिविर के चौथे दिन शुक्रवार को अखिल भारतीय महिला कांग्रेस की राष्ट्रीय अध्यक्ष अलका लांबा का विशेष सत्र रहा। दोनों प्रदेशों से 60 जिला अध्यक्ष भाग ले रहे हैं। अलका लांबा ने जिलाध्यक्षों के साथ अपने विचार सांझा किए। धर्मशाला के एक बंद हॉल में चले

### सड़क पर पाकिस्तान का झंडा व 'नो मुस्लिम जोन' लिखा

करनाल। करनाल जिले के कैलाश गांव के एंटी प्लाइट वाली सड़क पर शुक्रवार को उस समय सनसनी फैल गई, जब सड़क पर पाकिस्तान के झंडे जैसी पेंटिंग बनी हुई मिली और साथ ही अंग्रेजी में "नो मुस्लिम जोन" लिखा होने की चर्चा सामने आई। घटना की जानकारी मिलते ही ग्रामीण बड़ी संख्या में मौके पर एकत्रित हो गए। ग्रामीणों ने इसे माहौल बिगाड़ने की साजिश बताते हुए प्रशासन से तुरंत जांच कर दोषियों के खिलाफ सख्त कार्रवाई की मांग की। ग्रामीणों का कहना है कि गांव में किसी प्रकार का विवाद नहीं है और सभी लोग आपसी भाईचारे के साथ मिल-जुलकर रहते हैं, लेकिन सड़क पर इस तरह के शब्द लिखे जाने से गांव की छवि खराब करने की कोशिश हो रही।

### अंबाला के एसए जैन कॉलेज रोड पर किराये के मकान में रह रहे थे परिजन

# पति-पत्नी ने जहर निगला, महिला की मौत

कोई सुसाइड नोट और जहरीला पदार्थ नहीं मिला

हरिभूमि न्यूज ॥ अंबाला एसए जैन कॉलेज रोड पर किराये के मकान में रह रहे पति-पत्नी ने जहरीला पदार्थ निगल लिया। इस घटना में महिला की मौत हो गई, जबकि उनके पति को जिला नागरिक अस्पताल से चंडीगढ़-32 रेफर किया गया। पुलिस मौके पर पहुंची। पुलिस ने महिला को गंभीर अवस्था में जिला नागरिक अस्पताल में पहुंचवाया, जहां चिकित्सकों ने उसे मृत घोषित कर दिया। पुलिस चौकी नंबर-दो प्रभारी कुलदीप सिंह ने बताया कि करीब तीन वर्ष से राकेश कुमार अपनी पत्नी रीना व बच्चों के साथ यहां किराये पर रह रहा था। राकेश कुमार राजमिस्त्री के पास नया गांव में काम पर लगा हुआ था। जब राकेश कुमार मजदूरी करने के लिए नहीं पहुंचा तो उनके साथी घर पर पहुंचे तो अंदर से कुंडी लगी हुई थी। सूचना मिलते ही महिला रीना की बहन और उनके बच्चे भी पहुंच गए। खिड़की की जाली काटकर अंदर गए तब जाकर घटना का पता चला। प्रभारी कुलदीप सिंह ने बताया कि मौके से कोई सुसाइड नोट और जहरीला पदार्थ नहीं मिला है।

### पानीपत में शेयर की खरीदफरोख्त का झांसा देकर 48 लाख रुपये ठगे

पानीपत। पानीपत में साइबर ठगों ने विराट नगर निवासी प्रदीप ठाकुर से लाखों रुपये ठग लिए। वहीं, ठगों ने प्रदीप को शेयर बाजार में निवेश की ट्रैनिंग और मोटी रकम के मुनाफे का लालच देकर ठगों ने युवक से किस्तों में कुल 47 लाख 76 हजार रुपये हड़प लिए। वहीं, खुद के साथ ठगी होने का पता लगाने पर प्रदीप ने इस मामले की शिकायत पुलिस को दी है। साइबर थाना पुलिस ने शिकायत के आधार पर विभिन्न धाराओं में केस दर्ज कर लिया है। साथ ही साक्ष्यों के आधार पर मामले की आगामी कार्रवाई शुरू कर दी है। प्रदीप ने बताया कि ठगों ने प्रदीप का मोबाइल नंबर हासिल कर लिया और उन्हें 'वर्मा क्लब ट्रेनिंग ग्रुप' नामक एक सोशल मीडिया ग्रुप में जोड़ दिया। इस ग्रुप में हर रोज कथित निवेश और उससे होने वाले मोटे मुनाफे के स्क्रीनशॉट और जानकारी साझा की जाती थी। ग्रुप के अन्य सदस्यों जो संभवतः ठगों के ही साथी थे की सफलता देख प्रदीप आरोपियों के झंसे में आकर नगदी गया बैठा।


### सोशल मीडिया पर ग्रुप बनाकर दिया लालच

सत्र में अलका लांबा ने जिलाध्यक्षों को पार्टी की नीतियों को जन-जन तक पहुंचाने, संगठन की मजबूती, पार्टी हित में निरंतर कार्य करने बारे चर्चा की। एक अन्य सत्र में जिलाध्यक्षों ने धर्मशाला में ही मनरेगा मजदूरों के साथ बातचीत की। उनसे योजना में किए गए बदलाव, रोजगार की गारंटी सहित कई पहलुओं पर चर्चा की। इससे पहले रात वीरवार को जिलाध्यक्षों ने जिला के गांवों में जाकर ग्रामीणों से बातचीत की थी और उनसे समस्याओं व अन्य मुद्दों पर विचार विमर्श भी किया था।

### एजेंट पर मृतक व्यक्ति की बुढ़ापा पेंशन हड़पने का आरोप

यमुनानगर। गांव मछरोली निवासी अनित पर गांव प्रभोली निवासी मृतक रफीक की करीब नौ साल तक बुढ़ापा पेंशन बैंक से निकलवा कर मुख्यमंत्री हड़पने का आरोप लगा है। पुलिस ने उड़न दस्ता के उप निरीक्षक की शिकायत पर हड़पने का आरोप लगा है। पुलिस ने उड़न दस्ता के उप निरीक्षक परविंदर कुमार की शिकायत पर आरोपी अनित कुमार के खिलाफ केस दर्ज कर कार्रवाई शुरू कर दी। मुख्यमंत्री उड़न दस्ता अंबाला के उप निरीक्षक परविंदर कुमार ने ब्यासपुर पुलिस थाने में दी शिकायत में बताया कि उन्हें सूचना मिली थी कि गांव प्रभोली निवासी रफीक की 2015 में बुढ़ापा पेंशन लगी थी। बुढ़ापा पेंशन लगाने के एक साल के बाद रफीक की मृत्यु हो गई थी। रफीक के एमएस मणिपाल बिजनेस सॉल्यूशंस प्राइवेट लिमिटेड जिनका एचडीएफसी बैंक के साथ टाईअप है, के एजेंट गांव मछरोली निवासी अनित कुमार से पेंशन प्राप्त करता था। 2016 में रफीक की मृत्यु हो गई थी। आरोप है कि रफीक की मृत्यु के बाद भी एजेंट अनित कुमार उसकी बुढ़ापा पेंशन निकलवा कर अपने पास रख लेता था।

### कड़के की ठंड और कोहरे से जनजीवन प्रभावित निमोनिया, खांसी और जुखाम के मरीज बढ़े



यमुनानगर। घना कोहरा छाप रहने से सड़कों पर लाइटें जलाकर अपने गंतव्य पर जाते हुए वाहन एवं अलाव सेंककर ठंड से राहत पाते लोग।

### दोपहर तक सड़कों पर दृश्यता काफी कम रही

इस दौरान घना कोहरा छाप रहने और शीतलहर चलने से लोग कड़के की ठंड में ठिठुरते रहे और बाधुशिकल अपने गंतव्य पर पहुंचे। खास बात यह रही की दोपहर तक जिले में जगह जगह अलाव जलाकर लोग सेंकते हुए पाए गए। वहीं, सड़कों पर घना कोहरा छाया रहने की वजह से वाहन लाइटें जलाकर धीमी गति से चलते हुए दिखाई दिए। जिले में दोपहर तक सड़कों पर दृश्यता काफी कम रही।

### गर्म कपड़े पहनकर बाहर निकलने की सलाह

मौसम में दिनों दिन बढ़ रही कड़के की ठंड से बच्चे, महिलाएं, बुजुर्ग निमोनिया, खांसी व जुखाम आदि बीमारियों से पीड़ित होने लगे हैं। चिकित्सकों ने बच्चों और बुजुर्गों को अधिक ठंड में बाहर नहीं निकलने की सलाह दी है। यदि जरूरी है तो गर्म कपड़े पहनें और हील्स निकालें। इस दौरान पानी को गर्म करके पीएं और ठंडी वस्तुओं के खाने से परहेज करें।



**खबर संक्षेप**

**शिविर में नागरिकों की आंखें जांची**

पानीपत। श्रीराम सेवा दल द्वारा संचालित राजन चावला मेमोरियल डिस्सेम्बरी स्थित श्री राम धर्मशाला बरसत रोड नूवाला में अर्पणा अस्पताल मधुबन, करनाल की नेत्र रोग विशेषज्ञ डा.स्तुति गर्ग व उनकी टीम के साथ नेत्र जांच शिविर लगाया गया। शिविर में 65 व्यक्तियों की आंखों की जांच की गई। इस अवसर पर श्री राम सेवा दल के प्रधान हरबंस आनंद, सुंदर लाल वधवा वधवा, रामस्वरूप चावला, राकेश आनंद, सुमित वधवा, श्याम सुंदर ग्रीवर, तिलक राज छोकरा, राजन छोकरा, गौरव छोकरा, हरीश ठकराल, अविनाश पूनानी व भूषण लाल अरोड़ा आदि प्रमुख रूप से उपस्थित रहे।

**पशुधन प्रदर्शनी छह से आठ फरवरी तक**

पानीपत। हरियाणा सरकार के पशुपालन एवं डेयरी विभाग द्वारा अगले महीने छह से आठ फरवरी तक विकास बोर्ड मेला ग्राउंड, कुरुक्षेत्र में 41वीं राज्य स्तरीय पशुधन प्रदर्शनी का आयोजन किया जा रहा है। इस तीन दिवसीय राज्य स्तरीय आयोजन में प्रदेश भर से पशुपालक, डेयरी किसान, गौशालाएं और पशुधन विशेषज्ञ भाग लेंगे। उपायुक्त डॉ.वीरेंद्र दहिया ने बताया कि राज्य स्तरीय मेले में पशुपालकों की भागीदारी सुनिश्चित करने के लिए विभाग की ओर से रोजाना पांच बसें पशुपालकों को लेकर कुरुक्षेत्र जाएंगी, ताकि अधिक से अधिक पशुपालक इस आयोजन में भाग ले सकें।

**जिप अध्यक्ष का चुनाव 28 जनवरी को**

पानीपत। जिला परिषद के प्रधान पद के चुनाव को लेकर प्रशासन ने औपचारिक घोषणा कर दी है। राज्य निर्वाचन आयोग, हरियाणा पंचकूला के निर्देशों के अनुरूप 28 जनवरी को जिला परिषद के प्रधान का चुनाव कराया जाएगा तथा इसी दिन परिणाम घोषित कर दिया जाएगा। इस संबंध में उपायुक्त एवं निर्धारित प्राधिकारी डॉ. वीरेंद्र दहिया ने जिला परिषद के सभी निर्वाचित सदस्यों को आधिकारिक सूचना जारी करते हुए चुनाव कार्यक्रम निर्धारित किया है।

**इसराज में सरस्वती महोत्सव का आयोजन**

समालखा। राजकीय स्नातकोत्तर महाविद्यालय गांव इसराना में सरस्वती महोत्सव का आयोजन हुआ। वहीं, प्राचार्य डॉ.हरिओम ने बताया कि सरस्वती नदी भारतीय सभ्यता, संस्कृति एवं वैदिक परंपरा की एक महत्वपूर्ण धरोहर रही है। जबकि प्रश्नोत्तरी प्रतियोगिता में प्रथम राशि, कीर्ति व शिखा की टीम ने, द्वितीय प्रतीक, नैसी, कीर्ति की टीम ने तथा तृतीय स्थान आरती, राची व सपना की टीम ने प्राप्त किया। भाषण देने में प्रथम शिखा, द्वितीय सपना व तृतीय स्थान कीर्ति ने प्राप्त किया।

**शिविर में एसडीएम ने जनसुनवाई की**

पानीपत। उपमंडल इसराना में आयोजित समाधान शिविर में तीन शिकायतें दर्ज की गईं। इन शिकायतों को संबंधित अधिकारियों को भेजकर तत्काल समाधान के आदेश दिए गए हैं। एसडीएम ने निर्देश दिए हैं कि शिकायतों पर जल्द कार्रवाई न होने की स्थिति में संबंधित अधिकारियों के खिलाफ कार्रवाई की जाएगी। वहीं, फैला उजियारा संगठन की अध्यक्ष रंजीता कौशिक ने काकोदा गांव में स्ट्रीट लाइट लगवाने व गांव मांडी स्थित प्राथमिक स्वास्थ्य केंद्र शौचालय बनवाने की मांग की है।

**पुलिस लाइन में सूर्य नमस्कार किया**

पानीपत। पानीपत की पुलिस लाइन में सूर्य नमस्कार कार्यक्रम का आयोजन किया गया। स्वास्थ्य, अनुशासन और मानसिक सुदृढ़ता को बढ़ावा देने के उद्देश्य से पुलिसकर्मियों द्वारा सूर्य नमस्कार का सामूहिक अभ्यास किया। कार्यक्रम में 270 पुलिसकर्मियों के साथ आयुष विभाग में तैनात योग प्रशिक्षक प्रवीण कुमार, ज्योति, नीलीला, प्रवीण, आर्ट ऑफ लिविंग से गौतम सेंतिया, चिराग लाकड़ा, डीएसपी सतीश वत्स, लाइन ऑफिसर इस्पेक्टर सत्यवान, भलाई शाखा में तैनात एएसआई जयभगवान आदि उपस्थित रहे।

**फुटबॉल व कबड्डी चैंपियन बना हरियाणा**

69वीं स्कूल नेशनल चैंपियनशिप की विजेता टीमों को पुरस्कृत किया गया

हरिभूमि न्यूज समालखा

पानीपत के गांव पट्टीकल्याणा स्थित सेवा साधना केंद्र में 69वीं स्कूल नेशनल चैंपियनशिप फुटबॉल, 17 साल और कबड्डी 19 साल लड़का का पांच दिवसीय आयोजन किया गया। सत्यवीर धनखंड खेल मीडिया इंचार्ज हरियाणा व डा.जोगेंद्र सिंह भोकर फुटबॉल कोच ने बताया कि पाइंट इंस्टीट्यूट खेल मैदान पर हरियाणा बनाम पंजाब के बीच फाइनल मुकाबला खेला गया और हरियाणा टीम के खिलाड़ियों ने पंजाब टीम को 3-2 पेनल्टी शूटआउट से हराकर चैंपियनशिप ट्राफी जीती और पंजाब टीम को रनर अप ट्राफी से संतुष्ट होना पड़ा। वहीं हरियाणा ने दिल्ली को कबड्डी फाइनल मैच में हराकर 69वें एसजीएफआई अंडर 19 कबड्डी बालक वर्ग का खिताब जीता है। एसजीएफ आई नेशनल चैंपियनशिप के समापन अवसर पर राकेश बुरा डीईओ, करण सिंह पुनिया जिला मौलिक शिक्षा खेल अधिकारी, रविंद्र आंतिल जिला शिक्षा खेल सहायक अधिकारी, बिजेन्द्र पुनिया, रोहित देशवाल, कृष्ण लाल, जयपाल सरोहा, राकेश कादियान, पवन नांदल, राजपाल सिंह और राकेश सिवाच आदि खेल आयोजक पदाधिकारियों ने पदक एवं ट्राफी विजेता टीम खिलाड़ियों और उनके साथ आए टीम ऑफिसियल को जीत की शुभकामनाएं दीं।



समालखा। 69वीं स्कूल नेशनल चैंपियनशिप की विजेता खिलाड़ी अतिथियों के साथ।

फोटो: हरिभूमि

**पानीपत के तरुण ने स्कूल गेम्स में गोल्ड जीता**

पानीपत। पानीपत जिला सूचना एवं जनसंपर्क विभाग में वाहन चालक सुखबीर के बेटे तरुण ने अपनी कड़ी मेहनत और प्रतिभा के बल पर राष्ट्रीय स्तर पर पानीपत व हरियाणा का नाम रोशन किया है। तरुण ने छत्तीसगढ़ के राजन गांव में आयोजित नेशनल स्कूल गेम्स अंडर-17 बास्केटबॉल प्रतियोगिता में शानदार प्रदर्शन करते हुए गोल्ड मेडल अपने नाम किया। वहीं, खुशी के इस अवसर पर पिता सुखबीर ने मिठाइयां बांटे हुए कहा कि तरुण शुरू से ही मेहनती व अनुशासित रहा है। वहीं, तरुण आगे चलकर अंतरराष्ट्रीय स्तर पर भी देश का नाम रोशन करेगा। तरुण वर्तमान में स्पोर्ट्स थॉरिटी ऑफ इंडिया, छत्तीसगढ़ में बास्केटबॉल का विशेष प्रशिक्षण ले रहा है। वहीं तरुण की इस उपलब्धि पर जिला लोकसंपर्क अधिकारी सुनील बसताडा सहित विभाग के अन्य स्टाफ सदस्यों ने भी उन्हें बधाई दी और उज्वल भविष्य की कामना की।



तरुण गोल्ड मेडल का प्रदर्शन करत हुए।

**19 जनवरी को जिला लघु सचिवालय पर विरोध प्रदर्शन करते हुए हड़ताल नोटिस दिया जाएगा**

हरिभूमि न्यूज पानीपत

**12 फरवरी को देश की राष्ट्रव्यापी हड़ताल होगी**

वामपंथियों ने नए श्रम कानून की प्रतियां जलाई, रोष जताया

हरिभूमि न्यूज पानीपत

संयुक्त किसान मोर्चा के राष्ट्रीय आह्वान पर अखिल भारतीय किसान सभा, सेंटर ऑफ इंडियन ट्रेड यूनियन, मजदूर संगठन सीटू के संयुक्त नेतृत्व में गीता कॉलोनी में भाजपा नेतृत्व वाली केंद्र सरकार द्वारा देश की अर्थव्यवस्था को चौपट करने वाले रोजगार को खत्म करने वाले किसान, मजदूर और कर्मचारी वर्ग को बंधुआ गुलाम बनाने वाले जन विरोधी काले कानून की प्रतियां फूकी गईं। वहीं उक्त सभी कानून के खिलाफ 12 फरवरी देश को राष्ट्रव्यापी हड़ताल को लेकर 19 जनवरी को जिला लघु सचिवालय पर विरोध प्रदर्शन करते हुए हड़ताल नोटिस दिया जाएगा। इस अवसर पर अखिल भारतीय किसान सभा के जिला प्रधान डॉ.सुरेंद्र मलिक, जिला सचिव राजपाल, दिवाकर सिंह राठी, एएस खान, जय भगवान व नवीन सपरा उपस्थित रहे।



पानीपत। वामपंथी नेता, नए मजदूर कानून की प्रतियां जलाते हुए। फोटो: हरिभूमि

**डिजिटल पोर्टलों से जुड़े युवा**

पानीपत। उपायुक्त डॉ. वीरेंद्र दहिया ने युवाओं से आह्वान किया है कि वे केंद्र और राज्य सरकार द्वारा बनाए गए डिजिटल पोर्टलों से जुड़कर सरकारी योजनाओं व नीतियों की जानकारी प्राप्त करें और देश के विकास में सक्रिय भूमिका निभाएं। अब सरकारी योजनाओं की जानकारी के लिए पारंपरिक माध्यमों पर निर्भर रहने की आवश्यकता नहीं है। सरकार ने ऐसे डिजिटल प्लेटफॉर्म तैयार किए हैं जो न केवल योजनाओं की जानकारी देते हैं बल्कि नागरिकों को नीति निर्माण और संवाद का अवसर भी प्रदान करते हैं। इनमें सबसे प्रमुख है माईजीओवी, जो नागरिकों को सरकार के साथ जोड़कर गुड गवर्नेंस में भागीदारी सुनिश्चित करता है।

**पुलिस टीम ने एनएसएस कैंप में छात्राओं को कानूनन जागरूक किया महिलाओं व बच्चों को लेकर पुलिस संवेदनशील**

हरिभूमि न्यूज पानीपत

महिला थाना प्रभारी इस्पेक्टर रेखा ने आईबी पीजी कॉलेज में चल रहे एनएसएस कैंप में स्वयं सेवी छात्राओं को महिला विरुद्ध अपराध और सुरक्षा संबंधी अधिकारों के बारे में जागरूक किया। इस दौरान उन्होंने महिला सुरक्षा संबंधी अधिकारों के प्रति जागरूक कर दुर्गा शक्ति एप की जानकारी देने के साथ साइबर अपराध से बचाव के गुर बताए। वहीं, बेटियों को महिला सुरक्षा संबंधी अधिकारों के प्रति जागरूक करने, उनके साथ घटी होने वाले अपराधों की रोकथाम और आत्मविश्वास की भावना जागृत करने के उद्देश्य से जागरूकता कार्यक्रम का आयोजन



पानीपत। आईबी कॉलेज में योगाभ्यास करते हुए स्वयं सेवी विद्यार्थी।

किया गया। इस्पेक्टर रेखा ने कहा कि उनके साथ कोई गलत तरीके से व्यवहार करता है तो तुरंत उसकी शिकायत पुलिस को दें। किसी भी कीमत पर गलत बर्दाशत न करें। गलत करने वालों का शुरू में विरोध करें, इससे उसका मनोबल नहीं बढ़ेगा। उन्होंने कहा कि महिलाओं व बच्चों को लेकर पुलिस संवेदनशील है। कानून में इन अपराधों को लेकर कठोर नियम व सजा का प्रावधान है। इसलिए अपने भविष्य को सुरक्षित रखते हुए इनसे बचें व अन्य लोगों को भी इस प्रकार के अपराधों से बचाएं। पुलिस सदैव सुरक्षा के लिए तत्पर है। वहीं, स्वयं सेवी विद्यार्थियों ने योगाभ्यास किया।

**आर्य कॉलेज में संगोष्ठी आयोजित की गई**

हरियाणवी साहित्य के स्तम्भ हैं दादा लख्मी

हरिभूमि न्यूज पानीपत

दादा लख्मीचंद सोशल वेलफेयर ट्रस्ट हरियाणा तथा हरियाणा साहित्य एवं संस्कृति अकादमी पंचकूला के संयुक्त तत्वावधान में आर्य कॉलेज में संगोष्ठी आयोजित की गई। संगोष्ठी का विषय हरियाणवी साहित्य में सूर्य कवि पंडित लख्मीचंद जी का योगदान रहा। मुख्य वक्ता डा. बाबुराम अध्यक्ष हिंदी विभाग बाबा मस्तनाथ विश्वविद्यालय रोहताक ने कहा कि सूर्य कवि दादा लख्मीचंद, बृहमुखी प्रतिभा के धनी थे। वे हरियाणवी साहित्य का आधार हैं। हरियाणवी साहित्य के सच्चे प्रेरणा स्रोत और मार्गदर्शक रहे हैं। वहीं डॉ.बालकिशन राज्य गीत लेखक ने कहा कि युवा साहित्यकारों को पंडित



पानीपत। दादा लख्मीचंद की याद में आर्य कॉलेज में संगोष्ठी का दीप जला कर शुभारंभ करते हुए अतिथि। लख्मीचंद की रचनाओं से प्रेरणा लेकर साहित्य रचना करनी चाहिए। माराजेश कुमार लेखक कवि एवं साहित्यकार, राजेश शर्मा, धर्मवीर पाढ़ा ने भी सूर्य कवि पंडित लख्मीचंद की के हरियाणवी साहित्य के योगदान के बारे में विचार प्रकट किए। इस अवसर पर ओपी शर्मा संस्थापक पानीपत अर्बन कोऑपरेटिव बैंक, वीरेंद्र मलिक, आर्य कालेज के प्राचार्य डॉ.जगदीश गुप्ता, संस्था के अध्यक्ष वीरेंद्र शर्मा व तीन कॉलेजों के विद्यार्थी, नरेंद्र गर्ग, सीमा हरियाणवी, मोना शर्मा, सीना शर्मा, जसमेर, दिनेश जून, नरेंद्र गर्ग, पवन, कमल वर्मा, रामलाल भाटिया, सुरेश शर्मा, नीरज पाल, कवि गुलाब पांचाल आदि उपस्थित रहे।

**जिला प्रशिक्षण अधिकारी ने अतिथिगण का स्वागत किया यातायात नियमों की पालन करना हर नागरिक का कर्तव्य : डॉ. नीरज**

हरिभूमि न्यूज पानीपत

पानीपत के रेडक्रास भवन में क्षेत्रिय परिवहन प्राधिकरण के सहयोग से राष्ट्रीय सड़क सुरक्षा माह के तहत जागरूकता कार्यक्रम आयोजित किया गया। शिविर में डॉ.नीरज जिंदल क्षेत्रिय परिवहन अधिकारी ने बतौर मुख्य अतिथि शिरकत की और प्राथमिक सहायता का प्रशिक्षण प्राप्त कर रहे युवाओं को सड़क सुरक्षा बारे जागरूक करते हुए, नियमों की पालना हेतु शपथ दिलवाई। जिला प्रशिक्षण अधिकारी हरमेश चंद ने पुष्प गुच्छ देकर अतिथिगण का स्वागत

किया। इस अवसर पर ट्रांसपोर्टर निरीक्षक देवेन्द्र व ट्रांसपोर्टर उन निरीक्षक विशेष तौर पर उपस्थित रहे। सचिव गौरव राम करण ने बताया कि रेडक्रास सोसाइटी विभिन्न कार्यक्रमों के दौरान खासकर युवाओं को सड़क सुरक्षा बारे जागरूक करती रहती है। इस दौरान मनोज, जसमेर, अमित, सुनिता, प्रवक्ता कला भारद्वाज, सोनिया शर्मा, पूजा मलिक व प्रदीप मौजूद रहे।



पानीपत। जनता को सड़क नियमों के प्रति जागरूक करते हुए अधिकारी व युवा वर्ग।

**छात्राओं ने रैली निकाल जनता को तंबाकू के विरुद्ध जागरूक किया**

तंबाकू निषेध की शपथ दिलवाई

हरिभूमि न्यूज पानीपत

चौधरी देवीलाल कन्या महाविद्यालय, गांव सिवाह में एनएसएस ऑफिसर प्रोफेसर पूनम के नेतृत्व में स्वयं सेवी छात्राओं ने तंबाकू विरोधी जागरूकता रैली निकाली और नागरिकों से तंबाकू का सेवन नहीं करने की अपील की। वहीं स्वयंसेवी छात्राओं ने नागरिकों को तंबाकू के किसी भी तरह से सेवन के दुष्प्रभाव से अवगत करवाया। छात्राओं ने बताया कि तंबाकू में



पानीपत। देवीलाल गर्ल्स कॉलेज की एनएसएस की स्वयं सेवी छात्राएं तंबाकू विरोधी जागरूकता रैली निकालते हुए। फोटो: हरिभूमि

निकोटिन होता है, तंबाकू के सेवन से मुंह, गले, फेफड़े, के कैंसर व अंधापन जैसी बीमारियां हो सकती है। इस अवसर पर छात्राओं ने नागरिकों को तंबाकू निषेध की शपथ दिलवाई। जबकि कॉलेज प्राचार्य डॉक्टर सुमन लता ने कहा कि तंबाकू सेवन करने से मानव शरीर को हर तरह से नुकसान होता है।

**गांव सुताना की निवासी 103 वर्ष की थी, जीवन भर स्वस्थ रही**

आशी देवी ने एक सदी में गुलाम से आधुनिक भारत बनते देखा

हरिभूमि न्यूज पानीपत

पानीपत की सबसे उम्रदराज गांव सुताना निवासी 103 वर्षीय चौधराइन आशी देवी अब एक सदी में गुलाम से आधुनिक भारत बनते देखा। वहीं, इक्कीस जनवरी को आशी देवी की श्रद्धांजलि सभा होगी। वहीं आशी के पौत्र सुशील कुमार एचसीएस अधिकारी है और यमुनानगर में जिला परिषद के सीईओ पद पर नियुक्त है। आशी के बड़े पुत्र समाजसेवी कर्ण सिंह ने बताया कि उनकी मां आशी ताउम्र पूरी तरह से स्वस्थ रही। सौ साल की उम्र पर करने के बाद भी वे अपनी आंखों से स्पष्ट देख सकती थीं और उनकी याददाश्त आखिरी समय तक वैसी ही बनी रही। उनका सादा खान-पान और ग्रामीण जीवनशैली ही उनकी लंबी उम्र का राज था। इधर, गांव सुताना के ग्रामीणों का कहना है कि आशी देवी का निधन केवल एक परिवार की क्षति नहीं है, बल्कि उस आखिरी पीढ़ी का विदा होना भी है, जिसने भारत को गुलामी से आजादी और फिर आधुनिकता के यमुनानगर में जिला परिषद के सीईओ पद पर निर्धन सन् 1982 में हुआ था। पति के जाने के बाद आशी देवी ने अपने पुत्रों कर्ण सिंह, बलबीर सिंह व राजपाल सिंह को कबिल इंग्लैंड बनाया।

**एक सदी की दुनिया देख स्वर्गवासी हुई चौधराइन आशी**

हरिभूमि न्यूज पानीपत

इक्कीस जनवरी को आशी देवी की श्रद्धांजलि सभा होगी

शिवर तक पहुंचते देखा। आशी देवी के प्रति निर्धन सन् 1982 में हुआ था। पति के जाने के बाद आशी देवी ने अपने पुत्रों कर्ण सिंह, बलबीर सिंह व राजपाल सिंह को कबिल इंग्लैंड बनाया।



स्वर्गीय चौधराइन आशी देवी के साथ उनके पुत्र व पौत्र।

## खबर संक्षेप

## नशा तस्करी में आरोपी किया गिरफ्तार

अंबाला। थाना महेशगनर में दर्ज नशा तस्करी मामले में पंटी नारकोटिक सैल ने आरोपी सौरभ को गिरफ्तार किया है। इस मामले में संप्लित अब तक तीन आरोपियों को गिरफ्तार किया जा चुका है। 15 नवंबर 2025 को एनएस के पुलिस दल को सूचना मिली थी कि आरोपी मादक पदार्थों की तस्करी का कार्य करता है। सूचना उपरांत एनएस के पुलिस दल ने टंगरी बांध करधान रोड के पास नाकाबंदी के दौरान आरोपी को काबू किया था। तलाशी लेने पर उससे 12 ग्राम 73 मिलिग्राम हेरोइन बरामद की थी। आरोपी को पहचान कर्ण उर्फ गुल्लू के रूप में हुई थी।

## धमकी देने के मामले में आरोपी काबू

अंबाला। थाना अंबाला शहर में दर्ज मारपीट करते हुए जान से मारने की धमकी देने के मामले में पुलिस ने आरोपी सुमित कुमार उर्फ काली को गिरफ्तार किया है। शिकायतकर्ता अंकित ने 15 दिसंबर 2025 को शिकायत दर्ज करवाई थी कि 14 दिसंबर 2025 को आरोपी सुमित कुमार उर्फ काली व अन्य ने उससे तथा उसके दोस्त से मारपीट कर चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज किया था। मामले में अब तक छह आरोपियों को गिरफ्तार किया गया है।

## चोरी के मामले में आरोपी गिरफ्तार

अंबाला। थाना नारायणगढ़ में दर्ज चोरी के मामले में पुलिस ने आरोपी चेतन दास उर्फ चेतु को गिरफ्तार किया है। परिवारदी मनीष ने 15 जनवरी 2026 को शिकायत दर्ज करवाई थी कि आरोपी ने साईं स्वीट्स शॉप नामक दुकान के अन्दर घुसकर गल्ले से 12 हजार की नकद राशि व खाने का सामान चोरी किया है। इस शिकायत पर पुलिस ने मामला दर्ज किया था।

## अंबाला मंडल को मिली ओवरऑल दक्षता शील्ड

अंबाला। उत्तर रेलवे के अंबाला मंडल ने एक बार फिर अपनी कार्यकुशलता के दम पर ओवर ऑल दक्षता शील्ड प्राप्त की है। शुक्रवार को विशेष ट्रेन से अंबाला पहुंचे डीआरएम ने सभी विभागीय अधिकारियों का फूल-मालाएं पहनाकर स्वागत किया। सभी अधिकारियों के साथ उनके विभाग द्वारा किए गए कार्य को लेकर मिली शील्ड को सांझा किया। इस दौरान रेल कर्मचारियों ने ढोल की थाप पर खुशी जाहिर की। डीआरएम का स्वागत किया।

## पहली बार होगी सीनियर लड़कों की लीग, 17 से

अंबाला। फीफा से अप्रूव्ड स्टैडियम में पहली बार सीनियर लड़कों की लीग 17 जनवरी से शुरू होने जा रही है। जिला फुटबॉल संघ की ओर से आयोजित होने वाली लीग के तहत अगले एक माह तक अंबाला कैंट के वार हीरोज मैमोरियल स्टेडियम में हर शनिवार व रविवार तक यह मुकाबले चलेंगे। अंबाला से 10 फुटबॉल क्लब हिस्सा ले रहे हैं। इन क्लबों में अर्जुन क्लब, वाटल, वॉरियर, सिटी यूनाइटेड एफसी, एफसी, फारुखा एफसी, मॉनिंग क्लब, एफसी रॉयल, बद्रिनाथ एफसी, मिक्की मॉडल फुटबॉल क्लब शामिल हैं।

## गहरी धुंध के कारण बस-ट्रक में टक्कर, चालक समेत चार जख्मी

अंबाला। घने कोहरे के बीच शुक्रवार सुबह एक बड़ा सड़क हादसा हुआ। इसमें हरियाणा रोडवेज की एक बस ट्रक से टकरा गई। हादसे में बस चालक सहित कुल चार लोग घायल हो गए हैं। ट्रक चालक धुंध का फायदा उठाकर मोके से फरार हो गया। पुलिस और प्रत्यक्षदर्शियों के अनुसार, यह हादसा कुश्कर् से अंबाला कैंट की ओर आ रही हरियाणा रोडवेज बस के साथ हुआ। सुबह लगभग 7 बजे के आसपास, घने कोहरे के कारण दृश्यता बेहद कम होने से बस चालक को सामने चल रहे ट्रक का सही अंदाजा नहीं हो सका और बस ने ट्रक को पीछे से जोरदार टक्कर मार दी। हादसे में बस का अगला हिस्सा बुरी तरह क्षतिग्रस्त हो गया। बस में उस समय 35 से 40 यात्री सवार थे। गंभीर रही कि टक्कर के बाद कोई अन्य वाहन इससे टकराया नहीं, वरना हादसा और भी भयानक हो सकता था। घायलों में बस चालक की हालत गंभीर बताई जा रही है। अन्य तीन घायल यात्रियों को भी तत्काल इलाज के लिए आदेश अस्पताल, मोहड़ी में भर्ती कराया गया है।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सएप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं.: 9253681019-20, फोन : 9253681010, 9253681005

## नगर निगम चुनाव: अब मेयर पद के आरक्षण का इंतजार

## आरक्षित किए गए वार्डों को लेकर यूएलबी ने की नोटिफिकेशन जारी

कुल 20 वार्डों में से 3 वार्ड अनुसूचित जाति (एससी) के लिए (एससी) के लिए आरक्षित

हरिभूमि न्यूज अंबाला

अंबाला शहर नगर निगम के लिए आरक्षित वार्डों को लेकर अर्बल लोकल बॉडी की ओर से नोटिफिकेशन जारी कर दी गई है। निर्वर्तमान सदन का पांच वर्ष कार्यकाल मंगलवार 13 जनवरी को पूरा होने के बाद यह नोटिफिकेशन जारी हुई है। अगले आम चुनाव के लिए निगम क्षेत्र के कुल 20 वार्डों में से कौन सा वार्ड किस वर्ग-विशेष के लिए आरक्षित होगा इसके लिए ड्रा की प्रक्रिया भी सम्पन्न हो गई है। अब प्रदेश सरकार के राजपत्र (गजट) में प्रदेश के शहरी स्थानीय निकाय विभाग के अतिरिक्त मुख्य सचिव अरुण कुमार गुप्ता की हस्ताक्षरित सील से प्रकाशित एक नोटिफिकेशन मार्फत अंबाला शहर नगर निगम के अगले आम चुनाव में वार्डों में से विभिन्न वर्ग-विशेष के लिए निर्धारित आरक्षण को अधिसूचित कर दिया गया है। नोटिफिकेशन के अनुसार निगम क्षेत्र के कुल 20 वार्डों में से तीन

वार्ड अनुसूचित जाति (एससी) वर्ग के लिए जिसमें वार्ड नंबर 2, 7 और 10 आरक्षित होंगे इनमें से वार्ड नंबर 2 हालांकि अनुसूचित जाति-एससी (महिला) के लिए आरक्षित होगा। हालांकि अगर एससी (महिला) वर्ग से कोई भी योग्य महिला चाहे तो उपरोक्त दो अन्य एससी वार्ड अर्थात वार्ड नंबर 7 और 10 में से भी चुनाव लड़ सकती है। पिछड़ा वर्ग-बीसी (ए) के लिए दो वार्ड वार्ड नंबर 4 और 20 आरक्षित किए गए हैं। इनमें से वार्ड नंबर 20 पिछड़ा वर्ग(बीसी. ए) की महिला के लिए आरक्षित होगा हालांकि अगर बीसी (ए) (महिला) वर्ग से कोई भी योग्य महिला अगर चाहे तो वार्ड नंबर 4 से भी चुनाव लड़ सकती है। इसी प्रकार वार्ड नंबर 11 पिछड़ा वर्ग(बीसी बी) की महिला के लिए आरक्षित होगा। कुल चार वार्ड वार्ड नंबर 6, 8, 9 और 14 महिला ओपन वार्ड होंगे। इसका अर्थ है कि यह चार वार्ड केवल सामान्य जाति (जनरल कैटेगरी) की महिलाओं के लिए नहीं है बल्कि एससी, बीसी (ए) और बीसी (बी) वर्गों से योग्य महिलाएं भी उक्त चारों वार्डों से चुनाव लड़ सकती हैं। शेष 10 वार्ड 1, 3, 5, 12, 13, 15, 16, 17, 18 और 19 ओपन वार्ड होंगे।

नोटिफिकेशन में आरक्षित व अनारक्षित वार्डों की विस्तार से दी जानकारी, नई नोटिफिकेशन में अनुसूचित जाति को दो वार्डों का नुकसान



अंबाला। नगर निगम ऑफिस की फाइल फोटो।

## एससी जनसंख्या रहस्य

हालांकि रोचक बात है कि साढ़े पांच वर्ष पूर्व 29 जुलाई 2020 को भी जब नगर निगम के पिछले आम चुनाव हेतु 20 वार्ड निर्धारित किये गए थे तब उस नोटिफिकेशन में अनुसूचित जाति (एससी) की जनसंख्या 71 हजार 940 दर्शाई गई थी। अब पांच वर्षों में अंबाला शहर नगर निगम में अनुसूचित जाति की जनसंख्या आधी कैसे हो गयी। यह निश्चित तौर पर जांच करने योग्य विषय है। विशेष तौर पर जब देश की पिछली जनगणना 2011 के बाद गत 14 वर्षों में ताजा जनगणना भी नहीं हुई है।

## अंबाला नगर निगम चुनाव में अनारक्षित व आरक्षित वार्डों में बदलाव

न्युनिसिपल एक्ट के जानकर एडवोकेट हेमंत ने बताया कि चूंकि भारतीय संविधान में कहीं भी सामान्य वर्ग (जनरल कैटेगरी) के लिए आरक्षण का कोई प्रावधान नहीं है इसलिए वह वार्ड जो किसी वर्ग-विशेष के लिए आरक्षित नहीं किया गया है। उसे जनरल या सामान्य कहना सही नहीं है बल्कि उसे अनारक्षित वार्ड कहा जा सकता है। इस प्रकार अंबाला शहर नगर निगम के अगले आम चुनाव में निगम क्षेत्र के कुल 20 वार्डों में से आधे अर्थात् 10 वार्ड 1, 3, 5, 12, 13, 15, 16, 17, 18 और 19 अनारक्षित वार्ड हैं। इनमें सामान्य वर्ग (जनरल कैटेगरी) के योग्य व्यक्ति (पुरुष एवं महिला दोनों) के साथ साथ आरक्षित वर्गों जैसे एससी, बीसी (ए), बीसी (बी) से कोई भी व्यक्ति व्यक्ति (पुरुष एवं महिला दोनों) भी चुनाव लड़ सकते हैं। पांच वर्ष पूर्व दिसंबर, 2020 में नगर निगम के पिछले आम चुनाव में हालांकि निगम क्षेत्र के 8 वार्ड

नामत 3, 5, 8, 10, 13, 15, 16 और 19 ही अनारक्षित थे। इस प्रकार ताजा चुनाव में अनारक्षित वार्डों की संख्या पिछली बार से 2 बढ़ गई है। दिसंबर 2020 में नगर निगम के पिछले आम चुनाव में हालांकि निगम क्षेत्र के 5 वार्ड 1, 2, 7, 11 और 14 अनुसूचित जाति के लिए आरक्षित थे जिनमें से दो वार्ड 11 और 14 अनुसूचित जाति (महिला) के लिए आरक्षित थे। अब ताजा चुनाव में अनुसूचित जाति के लिए कुल आरक्षित वार्डों की संख्या पिछली बार के कुल 5 से 2 घटकर 3 हो गयी है जबकि अनुसूचित जाति (महिला) के लिए पिछली बार के 2 वार्डों से घटकर एक हो गयी है। हेतत में बताया कि वर्ष 4 सितंबर 2025 को हरियाणा सरकार के शहरी स्थानीय निकाय विभाग द्वारा जब नगर निगम के ताजा चुनाव के लिए 20 वार्ड निर्धारित किये गये थे तब उस नोटिफिकेशन में अनुसूचित जाति (एससी) की जनसंख्या को 36 हजार 210 दर्शाई गई।

## मशरूम उत्पादन में स्व-रोजगार के लिए महिलाओं को किया प्रेरित

प्रशिक्षण शिविर में 90 महिलाओं ने लिया हिस्सा

हरिभूमि न्यूज अंबाला

अंबाला शहर स्थित कृषि विज्ञान केंद्र द्वारा 5 दिवसीय खूंभ की खेती एवं संसाधन तकनीक पर व्यवसायिक प्रशिक्षण शिविर का आयोजन किया गया। इस शिविर का आयोजन राष्ट्रीय कृषि विकास योजना के तहत हरियाणा कृषि विश्वविद्यालय, हिसार के उच्चअधिकारियों के मार्गदर्शन में किया गया। इस शिविर में जिले के कृषि एवं किसान कल्याण विभाग के उप निदेशक, डॉ. जसविंदर सैनी ने विशेष तौर पर शिरकत की। इस शिविर के आयोजक डॉ. देवेंद्र चहल



अंबाला। मशरूम की खेती को लेकर जागरूक करते अधिकारी।

ने बताया कि इस अवधि के दौरान महिलाओं को रोजगार के प्रति जागरूक करने के साथ-साथ मशरूम की खेती के बारे में विस्तार से जानकारी दी गई। इस प्रशिक्षण में जिले की 90 अनुसूचित जाति की महिलाओं ने भाग लिया। केंद्र की वरिष्ठ समन्वयक, सुनीता आहजा ने कृषि विज्ञान केंद्र द्वारा संचालित विभिन्न योजनाओं के साथ-साथ

## मशरूम खेती प्रशिक्षण एवं जागरूकता शिविर


मशरूम एक शाकाहारी खाद्य पदार्थ है जिसमें प्रोटीन, कार्बोहाइड्रेट, विटामिन (बी, सी व डी) व खनिज लवण भरपूर मात्रा में पाए जाते हैं। कई सुबो में बैक्टीरिया व वायरस रोधक गुण भी पाए जाते हैं। ऋषि खुंभ को जापान में संजीवनी खुंभ व कोरिया में दीर्घायु खुंभ के नाम से भी गौरव्य बनाकर बाजारों में बेचा जाता है। इस शिविर में प्रगतिशील किसान आशुमेन ने स्प्रेड बटन खुंभ की छप्परों में की जा रही खेती के बारे में तथा प्रगतिशील किसान मेहर सिंह खुल्लर ने वातानुकूलित कमरों में की जा रही खेती के बारे में विस्तार से जानकारी दी। जिला बागवानी विभाग में सलाहकार दिनेश कुमार व सहायक परियोजना अधिकारी डॉ. अंजली बतान ने खुंभ व्यवसाय से जुड़ी विभिन्न परियोजनाओं में सरकार द्वारा दिए जा रहे अनुदान के बारे में विस्तार से समझाया ताकि बेरोजगार युवक एवं महिलाएं इन परियोजनाओं का अधिक से अधिक फायदा ले सकें। जिला कार्यालय प्रबंधक आजीविका, नीलम व मन्ना शर्मा ने सभी महिलाओं को स्वयं सहायता समूह से जुड़ने के लिए प्रेरित किया ताकि इन समूहों के लिए चलाई जा रही विभिन्न योजनाओं का लाभ मिल सके। इस प्रशिक्षण के दौरान सभी महिलाओं को युवाओं द्वारा चलाई जा रही मशरूम इकाईओं का भी दौरा करवाया गया ताकि महिलाएं स्वयं देखकर विश्वास करें। गैम मशरूम फार्म, मेहला गांव में छप्परों में खुंभ की खेती तथा सुल्लर मशरूम फार्म व उधम मशरूम फार्म पर वातानुकूलित कमरों में हो रही मौसमी व बेमौसमी खुंभ की खेती का अपनी आंखों से अवलोकन किया।

## पक्के गोहर निर्माण कार्य का शुभारंभ

बारिश में मिलेगी राहत

हरिभूमि न्यूज अंबाला

नगर पालिका बराड़ा के विकास कार्यों को गति देते हुए प्रधान रजत मलिक ने शुक्रवार को गांव बराड़ा में श्रमदान घाट से शहीद मनजीत सिंह गैस गोदाम तक बनने वाले पक्के गोहर (रास्ते) के निर्माण कार्य का विधिवत शुभारंभ किया। इस अवसर पर उन्होंने नारियल फोड़कर निर्माण कार्य की शुरुआत करवाई। पक्के गोहर के निर्माण से स्थानीय निवासियों और राहगीरों को विशेष राहत मिलेगी। खासकर बारिश के मौसम में कीचड़ और जलभराव की समस्या से निजात मिलेगी। जिससे आवागमन सुगम होगा। ग्रामीणों ने



बराड़ा। निर्माण कार्य का शुभारंभ के मौके पर रजत मलिक व अन्य।

इस लंबे समय से लंबित मांग को पूरा किए जाने पर नगर पालिका प्रधान रजत मलिक को कार्यशैली की सरहना करते हुए उनका आभार व्यक्त किया। इस मौके पर वार्ड नंबर 11 से पार्षद विजय कुमार, वार्ड नंबर 8 से सदस्य हरभजन सिंह, वार्ड नंबर 7 से सदस्य के पति जसविंदर सिंह सहित कई स्थानीय

## नपा के गठन को लेकर आपत्तियों की सुनवाई के लिए कमेटी गठित

शहजादपुर। एसडीएम शिवजीत भारती ने बताया कि प्रदेश सरकार की अधिसूचना के अनुसार ग्राम पंचायत शहजादपुर, माजरा, बापौली, ऋषि नगर (डेहा बस्ती) तथा भूड़ माजरी को नगर पालिका शहजादपुर का दर्जा देने संबंधी प्राथमिक अधिसूचना जारी की गई है। बता दें कि उपायुक्त अजय सिंह तोमर ने अधिसूचना के तहत स्थानीय निवासियों से प्राप्त होने वाली आपत्तियों एवं सुझावों की सुनवाई के लिए एक कमेटी गठित की है। इसमें उपमंडल अधिकारी को अध्यक्ष, नायब तहसीलदार अग्रियन को सदस्य, खंड विकास एवं पंचायत अधिकारी शहजादपुर को सचिव नगरपालिका नारायणगढ़ इसके सदस्य होंगे।

## ईमेल से मिली डीसी ऑफिस में आरडीएक्स होने की सूचना, पुलिस ने गहनता से की जांच

जांच के दौरान ऑफिस में कुछ नहीं मिला, डीसी कोर्ट में वर्क सस्पेंड

हरिभूमि न्यूज अंबाला

ईमेल के जरिए डीसी ऑफिस में आरडीएक्स बेरुड ईआईडी होने की सूचना के बाद गहनता से जांच की गई। उपायुक्त अजय सिंह तोमर ने बताया कि सुबह 8 बजे ऑफिशियल ई-मेल पर एक मेल प्राप्त हुई थी।

उसमें उपायुक्त कार्यालय में आरडीएक्स बेरुड ईआईडी होने की सूचना थी। इस पर सुरक्षा की दृष्टि से तुरंत संज्ञान लेते हुए पुलिस को सूचित किया। उन्होंने बताया कि पुलिस ने भी तुरंत कार्रवाई अमल में



अंबाला। उपायुक्त कार्यालय की जांच करते पुलिस का डॉग स्कॉर्वियड।

लाते हुए बम स्कॉर्वियड की टीम के साथ उपायुक्त कार्यालय खुलने से पहले गहनता से जांच की। निरीक्षण के दौरान यहां पर किसी प्रकार का आरडीएक्स नहीं मिला है। उन्होंने यह भी बताया कि एतिहास्य के तौर पर उपायुक्त अदालत में वर्क सस्पेंड किया गया है ताकि किसी प्रकार की धीड़ाभाड़ न हो। साथ ही वाहनों को बाहर की तरफ खड़ा किया गया है। उन्होंने यह भी बताया कि उपायुक्त कार्यालय का दैनिक कार्य सुचारु रूप से जारी है। पुलिस व बम स्कॉर्वियड की टीम ने उपायुक्त ऑफिस की पूरी गहनता से जांच की है। यहां पर किसी प्रकार का आरडीएक्स नहीं मिला है।

## सूचना एवं प्रसारण मंत्रालय की ओर से मीडिया कर्मियों के लिए वार्तालाप कार्यक्रम

## विकसित भारत-जी राम जी महत्वाकांक्षी कानून की दी जानकारी

हरिभूमि न्यूज अंबाला

सूचना एवं प्रसारण मंत्रालय, भारत सरकार द्वारा शुक्रवार को अंबाला शहर के पंचायत भवन सभागार में 'विकसित भारत-जी राम जी कानून 2025' को लेकर मीडिया कर्मियों के लिए मीडिया वार्तालाप कार्यक्रम का आयोजन किया गया। कार्यक्रम में उपायुक्त अजय सिंह तोमर ने मुख्य अतिथि के रूप में शिरकत की, जबकि केंद्र सरकार के पीआईबी (प्राचीन विकास) के एडीजी राजेंद्र चौधरी विशिष्ट अतिथि एवं मुख्य वक्ता रहे। इस अवसर पर अतिरिक्त उपायुक्त विराट, एसयूटी राहुल कनवरिया तथा सीईओ जिला परिषद गगनदीप विशेष रूप से उपस्थित रहे।



अंबाला। कार्यक्रम के दौरान मुख्य वक्ता का अभिनंदन करते डीसी व अन्य।

## कानून को जल्द ही लागू किया जाएगा

उपायुक्त अजय सिंह तोमर ने पत्रकारों को संबोधित करते हुए कहा कि विकसित भारत-जी राम जी कानून 2025 एक महत्वाकांक्षी और आधुनिक कानून है, जिसे शीघ्र लागू किया जाएगा। उन्होंने कहा कि यह कानून विकसित भारत-रोजगार एवं आजीविका गारंटी मिशन (वामीण) के अंतर्गत गरीब वामीण परिवारों को हर वित्तीय वर्ष में 125 दिन का रोजगार सुनिश्चित करेगा। उन्होंने बताया कि किसानों की ज़रूरतों को ध्यान में रखते हुए 60 दिनों का विराम भी रखा गया है, जिससे फसल बुवाई और कटाई के समय श्रमिकों की उपलब्धता बनी रहेगी।

## गांवों के निर्माण में निभाएगा भूमिका

एडीजी राजेंद्र चौधरी ने कहा कि यह कानून आत्मनिर्भर और विकसित गांवों के निर्माण की दिशा में बड़ा कदम है तथा 2047 तक भारत को विकसित राष्ट्र बनाने के लक्ष्य को सशक्त करेगा। उन्होंने बताया कि यह कानून में समयबद्ध मजदूरी भुगतान, बेरोजगारी भत्ता और वाम समर्थकों को नियंत्रित करने की शक्ति दी गई है।

## ये रहे मौजूद

इस अवसर पर पीआईबी चंडीगढ़ के मीडिया एवं संचार अधिकारी श्री अहमद खान ने मीडिया को मंत्रालय की अनुसंधान इकाई, पैटेंट चेक यूनिट और केंद्रीय संचार ब्यूरो सहित विभिन्न गतिविधियों की जानकारी दी। कार्यक्रम में डीआईपीआर और धर्मद कुमार, सूचना एवं प्रसारण मंत्रालय से तनवीर, अन्य अधिकारी एवं बड़ी संख्या में पत्रकार उपस्थित रहे।